

غازی عزیز

کتاب و حکمت

## تقیید مطلق اور عموم قرآن کی تخصیص کا مسئلہ

تخصیص عام اور تقیید مطلق کو عموماً ”زیادت علی الکتاب“ بھی کہا جاتا ہے۔ چونکہ بقول حافظ ابن حجر عسقلانیؒ و حافظ ابن قیمؒ وغیرہ — ”محققین کی اکثریت تخصیص پر شیخ کا اطلاق کیا کرتی تھی“<sup>(۱)</sup> — لہذا بعض علماء کو تخصیص عام اور تقیید مطلق کے بارے میں بھی شیخ کا شبہ ہوا ہے، لیکن ”تخصیص“ اور ”نسخ“ دو مختلف نوعیت کی چیزیں ہیں۔

سنت متواترہ سے عموم قرآن کی تخصیص جائز ہونے کے بارے میں جمہور علماء کے مابین کوئی اختلاف نہیں ہے، لیکن اگر سنت کا تعلق اخبار آحاد سے ہو تو اس بارے میں علماء کے مابین اختلاف رائے پایا جاتا ہے، چنانچہ حافظ ابن حجر عسقلانیؒ فرماتے ہیں:

”عموم قرآن کی بعض خبر آحاد سے تخصیص کے بارے میں اختلاف ہے“<sup>(۲)</sup>

آں رحمہ اللہ مزید فرماتے ہیں:

”کوفیوں کے نزدیک سنت عموم قرآن کی تخصیص نہیں کرتی“<sup>(۳)</sup>

بعض فقہائے حنفیہ کی کتب میں تعارض کے وقت عام کو خاص پر مقدم کر دینا یا خبر واحد کے ذریعہ عموم قرآن کی تخصیص کا جائز نہ ہونا بصراحت مذکور ہے۔<sup>(۴)</sup> اسی طرح بعض لوگوں نے تخصیص کا مطلقاً انکار بھی کیا ہے، لیکن ان کے مابین بھی تفصیل کا اختلاف ہے۔ فقہائے حنفیہ سے قاضی عیسیٰ بن ابان (ت ۲۲۱ھ) کا موقف یہ ہے کہ اگر قرآن کی تخصیص مقطوع بہ دلیل کے ساتھ ہو تو جائز ہے ورنہ نہیں۔ مشہور حنفی فقیہ عبید اللہ الحسین ابوالحسن کرخی (۳۴۰ھ) فرماتے ہیں:

”اگر تخصیص اپنے مخصوص کے ساتھ منقطع، یعنی دور دور ہو تو جائز ہے ورنہ متصل

ہونے کی صورت میں جائز نہیں ہے“

جبکہ قاضی محمد بن طیب بن محمد بن جعفر ابوبکر اشعری (۴۰۳ھ) اس بارے میں توقف کو ترجیح

دیتے ہیں۔

تخصیص ائمہ اربعہ کے نزدیک جائز ہے

حافظ ابن حجرؒ فرماتے ہیں:

تفسیر مطلق اور عموم قرآن کی تخصیص کا مسئلہ

”جمہور علماء عموم قرآن کی خبر آحاد سے تخصیص کے جواز کے قائل ہیں“ (۵)

علامہ آمدی نے بھی ”الاحکام فی اصول الاحکام“ (۶) میں ائمہ اربعہ سے اس کا جواز نقل کیا ہے — امام رازی فرماتے ہیں:

”السؤال الثالث وهو المعتمد ان تقول الفقهاء اجمعوا على انه يجوز تخصيص عموم القرآن بخبر الواحد فهب ان عموم قوله تعالى: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ يوجب سكوت المأموم عند قراءة الامام الا ان قوله عليه الصلاة والسلام لا صلاة لمن لم يقرأ بفاتحة الكتاب، اخص من ذلك العموم و ثبت ان تخصيص عموم القرآن بخبر الواحد لازم فوجب المصير الى تخصيص هذه الآية بهذا الخبر وهذا السؤال حسن“ (۷)

یعنی ”تیسرا سوال یہ ہے اور یہی معتمد ہے کہ فقہاء کا اس بات پر اجماع ہے کہ خبر واحد سے قرآن کے عمومی حکم کی تخصیص جائز ہے۔ پس آیت: ﴿وَإِذَا قُرِئَ الْقُرْآنُ ..... أَلْع﴾ کا عموم، امام کی قراءت کے وقت مأموم (یعنی مقتدی) پر سکوت کو واجب قرار دیتا ہے، مگر رسول اللہ ﷺ کا ارشاد ہے کہ جو سورہ فاتحہ نہ پڑھے اس کی نماز نہیں ہوتی، تو یہ ارشاد نبوی اس عام حکم سے زیادہ خاص ہے اور یہ چیز ثابت ہے کہ عموم قرآن کی خبر واحد سے تخصیص لازم ہے، پس اس آیت کی بھی اس خبر کے ساتھ تخصیص واجب ہے، اور یہ سوال بہتر ہے“

تفسیر نیشاپوری میں ہے:

”وقد سلم كثير من الفقهاء عموم اللفظ الا انهم جؤزوا التخصيص عموم القرآن بخبر الواحد وذلك ههنا قوله ﷺ: لا صلوة الا بفاتحة الكتاب“ (۸)

”اگر فقہاء نے عموم لفظ کو تسلیم کیا ہے تاہم انہوں نے خبر واحد سے قرآن کے عمومی حکم کی تخصیص کو جائز قرار دیا ہے اور یہ تخصیص یہاں نبی ﷺ کی اس حدیث سے ہوتی ہے کہ ”سورہ فاتحہ کے بغیر نماز نہیں۔“

علامہ ابن الحاجب ”مختصر الاصول“ اور اس کی شرح میں فرماتے ہیں:

”ان تخصيص عام القرآن بالمتواتر جائز اتفاقا واما بخبر الواحد فقال بجوازہ الائمة الاربعة و قال ابن ابان من الحنفية انما يجوز اذا كان العام قد خص من قبل بدليل قطعي منفصلا كان او متصلا و قال الكرخي انما يجوز اذا كان العام قد خص من قبل بدليل منفصل قطعيا كان او ظنيا“ (۹)

جناب ابوالحسنات عبدالحی لکھنوی صاحب فرماتے ہیں:

”واما بخبر واحد فقال بجوازه الائمة الاربعة“<sup>(۱۲)</sup>

یعنی خبر واحد سے عام کی تخصیص ائمہ اربعہ کے نزدیک جائز ہے“

اور علامہ عبدالرحمن مبارکپوری فرماتے ہیں:

”الحاصل آیت : ﴿ وَإِذَا قُرِئَ الْقُرْآنُ ﴾ ، عند الحنفیہ بلاشبہ عام مخصوص منہ

البعض ہے پس حدیث متفق علیہ: ”لاصلوۃ لمن لم یقرأ بفاتحة الكتاب“ سے اس

آیت کی تخصیص کی جائے گی اور اس آیت کے حکم سے قراءت فاتحہ خلف امام خارج کی

جائے گی اور اگر فرض کیا جائے کہ یہ آیت عند الحنفیہ عام مخصوص البعض نہیں ہے تو بھی اس

کی تخصیص احادیث قراءت خلف امام سے کی جائے گی کیونکہ عام فقہاء اور ائمہ اربعہ کے

زودیک کتاب اللہ کی تخصیص خبر واحد سے جائز ہے“<sup>(۱۱)</sup>

برائے تخصیص عموم چند مفید باتیں

۱- ”ظاہر عموم پر عمل لازم ہے حتیٰ کہ دلیل اس کی تخصیص پر دلالت کرتی ہو“<sup>(۱۲)</sup>

۲- ابن حاجب نے مخصص پر بحث و نظر سے قبل عموم پر عمل کرنے کی ممانعت پر اجماع

نقل کیا ہے لیکن اس پر یوں تعاقب کیا گیا ہے کہ ”ابو اسحاق اسفرائینی اور ابو اسحاق شیرازی نے اس

قول کے خلاف حکایت کی ہے۔ حنفیہ عموم کے لئے بہر حال وجوب انقیاد کے قائل ہیں۔ ابن شریح،

ابن خیران اور قفال کا قول ہے کہ اس پر بحث واجب ہے“<sup>(۱۳)</sup>

۳- ”تخصیص احتمال سے ثابت نہیں ہوتی“<sup>(۱۴)</sup>

۴- ”تخصیص نسخ کے دعویٰ سے اولیٰ ہے“<sup>(۱۵)</sup>

۵- ”عموم پر بقا اصل ہے حتیٰ کہ خصوص ثابت ہو جائے“<sup>(۱۶)</sup>

۶- ”اگر دلیل اجازت دیتی ہو تو تخصیص عموم غیر مستنکر ہے“<sup>(۱۷)</sup>

۷- ”منطوق قرآن کے خصوص سے عموم مفہوم سنت کی تخصیص جائز ہے“<sup>(۱۸)</sup>

۸- ”بعض کے نزدیک عموم متواتر کی عموم آحاد سے تخصیص محل نظر ہے“<sup>(۱۹)</sup>

۹- ”بعض کے نزدیک عموم کی قیاس سے تخصیص اصول میں جائز عمل ہے“<sup>(۲۰)</sup>، چنانچہ

بعض حنفیہ نکاح میں ولی کی شرط کے اصلاً قائل نہیں ہیں اور عورت کی ولی کے بغیر شادی جائز سمجھتے

ہیں، اور اسے بیچ پر قیاس کر کے احتجاج کرتے ہیں۔ اشتراط ولی کے بارے میں جو احادیث وارد ہیں:

مثلاً ”لانکاح الا بولی“ (ابوداؤد، ترمذی، ابن ماجہ، احمد) یعنی ”جس نکاح میں ولی نہ ہو وہ نکاح ہی

تقیید مطلق اور عموم قرآن کی تخصیص کا مسئلہ

نہیں ہے“ اور ”ایما امرأة نکحت نفسها بغير اذن وليها فنکاحها باطل فنکاحها باطل“ یعنی ”جو عورت بغیر ولی کے اپنا نکاح خود کرے تو اس کا نکاح باطل ہے، باطل ہے، باطل ہے“ — وغیرہ، تو یہ حضرات انہیں چھوٹی بچی کے نکاح پر محمول کرتے ہیں۔ اس طرح یہاں قیاس سے عموم حدیث کی تخصیص ہوئی جو کہ عند الختفیہ اصول میں درست ہے۔

۱۰- ”عموم کے قرائن کے ساتھ تخصیص جائز ہے“<sup>(۲۱)</sup>

۱۱- ”منصوص کا حکم خاص، ظاہر و عام سے ارجح ہے“<sup>(۲۲)</sup>

۱۲- ”عام پر عطف خاص، اہتمام بالخاص کا فائدہ دیتا ہے“<sup>(۲۳)</sup>

۱۳- ”خصائص قیاس سے ثابت نہیں ہوتے“،<sup>(۲۴)</sup> چنانچہ امام رازی اپنی ”تفسیر الکبیر“ میں

آیت: ﴿فَلَا وَرَيْكَ لَيُؤْمِنُونَ حَتَّىٰ يُحَكِّمُوكُمْ فِيمَا شَجَرَ بَيْنَهُمْ ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ کے تحت فرماتے ہیں:

”ظاہر آیت اس بات پر دلالت کرتا ہے کہ نص کی قیاس کے ساتھ تخصیص جائز نہیں

ہے کیونکہ یہ اس بات پر دلالت کرتا ہے کہ نبی ﷺ کے قول اور حکم کی علی الاطلاق متابعت

واجب ہے اور اس سے کسی دوسری طرف عدول جائز نہیں ہے..... اور یہ آیت عموم قرآن

اور خبر کی قیاس پر تقدیم کو واجب قرار دیتی ہے..... الخ“<sup>(۲۵)</sup>

۱۴- ”گو علمائے حنفیہ بالعموم خبر واحد سے عام کی تخصیص کو جائز نہیں سمجھتے مگر یہ بات تو ان

کے نزدیک بھی مسلم ہے کہ جب عام کی تخصیص ثابت ہو جائے تو عام قطعی نہیں رہتا“<sup>(۲۶)</sup>

۱۵- ”علمائے حنفیہ کے برخلاف نص قرآن یا سنتِ قطعیہ پر زیادت ہو نا خبر صحیح کے لئے مضر

نہیں ہے۔ حنفیہ کہتے ہیں کہ اگر خبر زیادت کے ساتھ وارد ہو تو اس سے نسخ لازم آتا ہے لہذا غیر

مقبول ہے — لیکن اس کا قبول کرنا حق ہے کیونکہ زیادت مزید (علم) کے لئے غیر منافی ہے، چنانچہ

مقبول ہے۔ اسی طرح بعض حنفیہ کے برخلاف اگر کوئی خبر کتاب یا سنت کے عموم کی تخصیص میں وارد

ہو تو وہ بھی مقبول ہے اور اسی طرح اگر کوئی خبر کتاب یا سنت متواترہ کے مطلق علم کی تقیید میں وارد

ہو تو وہ بھی مقبول ہے“<sup>(۲۷)</sup>

بصورت ”زیادت علی الکتاب“ خبر واحد کو رد کرنے کے بطلان پر محققین کے دلائل

حافظ ابن قیمؒ نے بصورت ”زیادت علی القرآن“ خبر واحد کو رد کرنے والوں کی زبردست

تردید فرمائی ہے۔ حافظ ابن حجر عسقلانیؒ اور علامہ محمد جمال الدین قاسمیؒ وغیرہ نے ان تمام دلائل کو

اپنی کتب میں پوری تفصیل کے ساتھ درج کیا ہے، جس کا خلاصہ ہدیہ قارئین ہے:

”قرآن کے ساتھ سنت تین طرح کی ہو سکتی ہے: ایک وہ جو ہر اعتبار سے قرآن کے موافق ہو، دوسری وہ جو کہ قرآن کی مراد کی تیسرے کرتی ہو، اور تیسری وہ جو ان احکام پر دلالت کرتی ہو جن پر قرآن کریم ساکت ہے اور یہ تیسری قسم نبی ﷺ کی طرف سے احکام پر مشتمل ہیں، لہذا ان کی اطاعت بھی واجب ہے۔ اگر کوئی رسول اللہ ﷺ کی اطاعت صرف انہی معاملات میں کرے جو قرآن کے موافق ہوں تو آپ ﷺ کی خاص اطاعت کا کوئی مطلب ہی باقی نہ رہا، حالانکہ اللہ تعالیٰ کا حکم ہے: ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ یعنی ”جس نے رسول اللہ ﷺ کی اطاعت کی اس نے اللہ کی اطاعت کی“ جو شخص یہ کہتا ہے کہ وہ قرآن سے زائد صرف انہی احکام کو قبول کرے گا جو متواتر یا مشہور ہوں تو وہ اس حکم الہی کی خلاف ورزی کرتا ہے، حالانکہ وہی لوگ کسی عورت کے ساتھ اس کی پھوپھی اور خالہ کو جمع کرنے کی حرمت، رضاعی نسبت سے حرام رشتوں کی تحریم، خیاب شرط، شفعہ، حضر میں رہن، دادی کی میراث، تخییر الامۃ، حائضہ کے لئے صوم و صلاۃ کی ممانعت، رمضان میں روزہ دار کے جماع کر لینے پر کفارہ کے وجوب، وفات پر معتدہ کا وجوب اعداد، کھجور کی نیبند سے وضو کا جواز، ایجاب الوتر، کم از کم دس درہم مقدار مرکی تعیین، پوتی کا بیٹی کے ساتھ وراثت میں چھٹا حصہ، مجوسی سے جز یہ لینا، دوسری بار چور کا پیر کاٹنا، استبراء المبیئۃ بحیضۃ وغیرہ کے قائل ہیں، حالانکہ یہ تمام احادیثِ آحاد ہی تو ہیں بلکہ ان میں سے بعض ثابت اور بعض غیر ثابت بھی ہیں..... الخ“ (۲۸)

علمائے حنفیہ کے نزدیک تخصیص معتبر ہونے کی چند مثالیں

اس بارے میں متعدد مثالیں حافظ ابن قیمؒ کے مندرجہ بالا اقتباس میں گزر چکی ہیں، مزید چند

مثالیں ملاحظہ فرمائیں:

۱۔ مشہور حنفی عالم ملا جیون، قرآن کریم کی آیت ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ (۲۹) کو عند الحنفیہ عام مخصوص منہ البعض بتاتے ہوئے لکھتے ہیں:

”لایقال ان قوله تعالى ﴿وَإِذَا قُرِئَ الْقُرْآنُ﴾ لماکان عاما بین الصلوٰۃ و

خارجها فاختصاصه فی حق الصلوٰۃ والسؤتم تخصیص للعامة فیکون مخصوص

البعض وهو ظنی فکیف یتمسک به لانه لماکان ظنیا خرج عن الفرضیۃ بمعنی

انه لایکفر جاحده فبقی الوجوب وهو کالفرض فی حق العمل“ (۳۰)

”یہ نہ کہا جائے کہ اللہ تعالیٰ کا فرمان ”جب قرآن پڑھا جائے.....“ جب نماز اور بیرون نماز دونوں حالتوں کے لئے عام ہے، تو پھر اس کو نماز اور مقتدی کے حق میں خاص کرنا، عام حکم کو خاص کرنا ہے، اس طرح عام سے بعض چیزیں مخصوص ہو جاتی ہے اور یہ ظنی ہے۔ پھر اس سے استدلال کیوں کر کیا جاسکتا ہے؟ اس لئے کہ جب وہ ظنی ہے تو فرضیت سے نکل گیا، بایں اعتبار کہ اس کے منکر کو کافر قرار نہیں دیا جاسکتا۔ پس اب صرف وجوب باقی رہ گیا، اور یہ وجوب عمل کے حق میں فرض ہی کی طرح ہے۔“

تخصیص کا یہ دعویٰ ”السرارج المیسر“<sup>(۳۱)</sup> از علامہ شریبنی خطیب، ”خیر الکلام“<sup>(۳۲)</sup> للحافظ محمد گوندلوی اور ”تحقیق الکلام“<sup>(۳۳)</sup> للمحدث السبار کفوری وغیرہ میں بھی مذکور ہے۔

شاہ عبدالعزیز دہلوی اپنے ایک فتویٰ میں اسی آیت کے تحت لکھتے ہیں:

”وحال آیت کریمہ ﴿وَإِذَا قُرِئَ الْقُرْآنُ الْآيَةَ.....﴾ این است کہ ہر گام امام سورہ دیگر ضم کند مقتدی خاموش گرویدہ ساعت کند کہ برائے سورہ فاتحہ کہ ام الکتاب است مستثنیٰ است از مفہوم بعض احادیث۔ صحیح و علماء محققین و محدثین و مفسرین دریں باب بسیار گفتگو کرده اند..... الخ“<sup>(۳۴)</sup>

یعنی ”آیت کریمہ: ﴿وَإِذَا قُرِئَ الْقُرْآنُ﴾ کا حال یہ ہے کہ جب امام کوئی دوسری سورت تلاوت کرے تو مقتدی خاموش رہیں اور اسے سنیں، لیکن سورہ فاتحہ کہ جو ام الکتاب ہے بعض احادیث صحیحہ کے مفہوم کے مطابق اس عام حکم سے مستثنیٰ ہے۔ علمائے محققین اور مفسرین نے اس باب میں بہت تفصیل سے گفتگو کی ہے“

۲- حافظ ابن حجر عسقلانی چند اور مثالوں کا تذکرہ یوں فرماتے ہیں:

”بعض لوگ اُن خبر واحد کو رد کرتے ہیں جن میں قرآن سے زائد احکام مذکور ہوتے ہیں، مگر ان پر تعاقب اس طرح کیا گیا ہے خود وہ لوگ وضو میں کنبیوں تک ہاتھ دھونا قبول کرتے ہیں، حالانکہ یہ بھی زائد حکم ہے اور اس کے عموم کا حصول بھی نصابِ سرتہ کی طرح خبر واحد سے ہی ہے“<sup>(۳۵)</sup>

اخبارِ آحاد سے ”زیادت علی الکتاب“ کے متعلق امام شافعی اور امام محمد رحمہما اللہ کے مابین ہونے والا مناظرہ:

مشہور ہے کہ:

”ایک مرتبہ امام محمدؒ علمائے مدینہ پر طعن کر رہے تھے کہ مدینہ والے جس مقدمہ میں دو

تقیید مطلق اور عموم قرآن کی تخصیص کا مسئلہ

گواہ نہیں ہوتے اس میں ایک گواہ اور قسم پر فیصلہ کرتے ہیں۔ امام شافعیؒ نے امام محمدؒ کے اس طعن سے پکا تو بیزاری اس طرح ظاہر کی کہ تم اس شر کو برا کہتے ہو یا اس شر کے رہنے والوں کو؟ اگر شر کو برا کہتے ہو تو یہ شر صبیحہ و جبریل علیہ السلام ہے، اور اگر اس شر والوں کو برا کہتے ہو تو یہاں کے شہری مہاجرین و انصار ہیں۔ امام محمدؒ کو امام شافعیؒ کے اس جواب سے عبرت ہوئی تو امام شافعیؒ نے ان کے طعن کا سبب دریافت کیا۔ امام محمدؒ نے فرمایا: علمائے مدینہ ایک گواہ اور قسم کی بناء پر خبر آحاد سے فیصلہ جائز رکھتے ہیں، حالانکہ قرآن میں اللہ تعالیٰ نے دو گواہوں کی شہادت کا حکم بیان فرمایا ہے۔ امام شافعیؒ نے پوچھا: کیا آپ کے نزدیک خبر واحد سے قرآن پر زیادتی نہیں ہو سکتی؟ امام محمدؒ نے جواب دیا: ہاں یہ زیادتی نہیں ہو سکتی۔ امام شافعیؒ گویا ہوئے کہ ایک گواہ اور قسم پر فیصلہ کرنے سے آپ منع کرتے ہیں اور اسے زیادتی علی الکتاب کہتے ہیں تو قرآن مجید میں وارثوں کے حق میں وصیت کا حکم ہے، آپ خبر واحد (حدیث: لا وصیة لوارث) کی بنا پر وارث کے لئے وصیت کو کیوں ناجائز قرار دیتے ہیں؟ یا اثاث الیست کے مقدمہ میں اگر مرد اور عورت دونوں مدعی ہوں اور کوئی گواہ موجود نہ ہو تو آپ کیوں کر فیصلہ کرتے ہیں؟ امام محمدؒ نے جواب دیا کہ عورت کی مخصوص چیزیں عورت کو دلاتے ہیں اور مرد کی مخصوص چیزیں مرد کو، تو امام شافعیؒ نے کہا کہ اس بارے میں تو کوئی خبر واحد بھی موجود نہیں ہے، تو آپ نے قرآن پر زیادتی کیوں کی، یہ سن کر امام محمدؒ نے جواب ہوئے، (۳۶)

پس اس بارے میں پسندیدہ مذہب وہی ہے جسے ائمہ اربعہ نے اختیار کیا ہے۔ امام شافعیؒ نے اپنی کتاب ”الرسالہ“ میں ”انواع بیان“ میں سے ”سنت سے بیان القرآن“ کے ضمن میں ایک مستقل باب اس عنوان کے ساتھ باندھا ہے: ”باب ما نزل عامادلت السنة خاصة علی انه یراد به الخاص“ اور اس میں بتایا ہے کہ ”انواع بیان“ میں سنت سے بیان القرآن دراصل سنت سے عموم قرآن کی تخصیص ہے“ (۳۷)

حافظ ابن حزمؒ نے بھی ”الاحکام“ میں اسی رائے کو درست قرار دیا ہے اور سنت سے تخصیص قرآن کے جواز پر متعدد مثالوں سے استدلال کیا ہے۔ (۳۸)

تخصیص عموم قرآن پر جمہور کی حجت

حضرت عریاض بن ساریہ رضی اللہ عنہ سے مروی ہے کہ وہ رسول اللہ صلی اللہ علیہ وسلم کی خدمت میں حاضر ہوئے۔ آپ لوگوں سے خطاب فرما رہے تھے:

تفہیم مطلق اور عموم قرآن کی تخصیص کا مسئلہ

”ایحسب احدکم متکثرا علیٰ اریکتہ قد یظن ان اللہ لم یحرم شینا الا ما فی  
هذا القرآن الاوائی واللہ قد امرت ونبیت ووعظت عن اشیاء انہا لمثل القرآن  
او اکثر“ (۳۹)

”کیا تمہارا ایک آدمی، تخت پر براجمان ہے، گمان کرتا ہے کہ اللہ تعالیٰ نے صرف وہی  
چیزیں حرام کی ہیں جن کا ذکر قرآن مجید میں ہے۔ خبردار (تمہیں معلوم ہونا چاہئے کہ) اللہ کی  
قسم! میں نے کئی چیزوں کا حکم دیا ہے، کئی چیزوں سے روکا ہے اور کئی چیزوں کے بارے میں  
نصیحت کی ہے، اور وہ بھی (مقدار و تعداد میں) قرآن کے برابر بلکہ اس سے بھی زیادہ ہیں۔“  
ہم بخوبی یہ بھی جانتے ہیں کہ قرآن و سنت میں سے ہم پر دونوں چیزوں کی اطاعت کے وجوب  
میں کوئی فرق نہیں ہے، جیسا کہ اللہ تعالیٰ کے اس ارشاد سے ظاہر ہوتا ہے:

﴿وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ﴾ (۴۰)

”اور نہ وہ (محمد ﷺ) اپنی خواہش نفسانی سے باتیں بناتے ہیں۔ ان کا ارشاد تو نری  
وحی ہے جو ان پر بھیجی جاتی ہے“

اور اللہ عزوجل فرماتا ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (۴۱)

”تم لوگوں کے لئے اللہ کے رسول ﷺ کا ایک عمدہ نمونہ موجود ہے“

اور ارشاد ہوتا ہے:

﴿وَلَوْ كَانِ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ (۴۲)

”اور اگر یہ (قرآن) اللہ کے سوا کسی اور کی طرف سے ہوتا تو اس میں بکثرت

اختلاف پاتے“

ان آیات میں اللہ عزوجل نے اپنے بندوں کو واضح طور پر اس بات کی اطلاع دی ہے کہ اس  
کے نبی کا کلام اس رب کی مراد کے عین موافق ہے، ان کے درمیان نہ کسی قسم کا تعارض ہے، نہ  
اختلاف، اور نہ ہی کوئی سنت رسول باعتبار اہمیت و وجوب، قرآن سے کسی طرح کم تر ہے —  
اس سے ان لوگوں کا بطلان ظاہر ہے جو سنت سے قرآن کی تخصیص کے عدم جواز کے قائل ہیں۔

تخصیصِ عموم قرآن کی چند مثالیں

قرآن کریم میں ایسی بہت سی آیات ہیں جن کی سنتِ آحاد کے ذریعہ تخصیص پر علمائے امت کا

اتفاق ہے، مثلاً:



۱- اللہ تعالیٰ نے نکاح میں محرمات کے ذکر کے بعد فرمایا: ﴿وَاحِلٌ لَّكُمْ مَاوَرَاءَ ذٰلِكُمْ﴾<sup>(۳۳)</sup> یعنی ”اور تمہارے لئے ان عورتوں کے سوا باقی عورتیں حلال کی گئی ہیں“ — لیکن امام نوویؒ حضرت ابو ہریرہؓ سے مروی یہ حدیث کہ ”نہی النبی ﷺ ان یتنکح المرأة علی عمتها والمرأة علی خالتها“<sup>(۳۴)</sup> یعنی ”نبی ﷺ نے پھوپھی کے ساتھ، بھینچی اور خالہ کے ساتھ بھانجی سے نکاح کرنے سے منع فرمایا ہے“ — بیان کرنے کے بعد فرماتے ہیں:

”احتج الجمهور بهذه الاحادیث و خصوصاً بها عموم القرآن فی قوله تعالیٰ ﴿وَاحِلٌ لَّكُمْ مَاوَرَاءَ ذٰلِكُمْ﴾ و قد ذهب الجمهور الی جواز تخصیص عموم القرآن بخبر الاحادیث... الخ“<sup>(۳۵)</sup>

”جمہور نے ان احادیث سے دلیل پکڑی ہے اور ان سے قرآن کے اس عموم کی تخصیص کی ہے جو اللہ تعالیٰ کے اس فرمان میں ہے، واحِلٌ لکم ما وراء ذلكہ (ان کے علاوہ سب عورتیں تمہارے لئے حلال ہیں) اور جمہور کا یہی مسلک ہے کہ خبر آحاد سے قرآن کے عموم کی تخصیص جائز ہے۔“

بقول جناب خالد مسعود صاحب، جناب حمید الدین فراہی صاحب نے اپنی مستقل کتاب ”احکام الاصول“ میں یہ دکھایا ہے کہ ”خالہ اور پھوپھی کے محرمات میں ہونے کی احادیث قرآنی نصوص سے کس طرح مستنبط ہیں“<sup>(۳۶)</sup>

۲- آیت قرآن: ﴿يُؤْتِيكُمُ اللّٰهُ فِيْ اَوْلَادِكُمْ﴾<sup>(۳۷)</sup> یعنی ”اللہ تعالیٰ تم کو حکم دیتا ہے تمہاری اولاد کے بارے میں“ — کو رسول اللہ ﷺ کے ارشاد ”لايرث القاتل شيئا“<sup>(۳۸)</sup> یعنی ”قاتل کا وراثت میں کوئی حصہ نہیں ہے“

(ملاحظہ: اگرچہ ترمذی کی سند میں راوی اسحاق بن ابی فرہہ متروک ہے لیکن بیہقی نے حضرت عمر اور ابن عباس وغیرہما سے ایسے آثار نقل کئے ہیں جن سے معلوم ہوتا ہے کہ قاتل کے لئے وراثت میں کوئی حصہ نہیں ہے)

اور ایک دوسری حدیث:

”لايرث المسلم الكافر ولا الكافر المسلم“<sup>(۳۹)</sup>

یعنی ”مسلمان کافر کا اور کافر مسلمان کا وارث نہیں ہو سکتا“

نیز ارشاد نبوی: لا نُورِثُ ما تروكناه صدقةً<sup>(۴۰)</sup> — کے ساتھ حفظہ طور

پر مخصوص قرار دیا ہے۔

تقیید مطلق اور عموم قرآن کی تخصیص کا مسئلہ

۳۔ اس کی تیسری مثل قرآن کریم کی آیت: ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾<sup>(۵۱)</sup> ہے۔ یعنی ”اور مرد چوری کرے اور جو عورت چوری کرے سو ان دونوں کے ہاتھ کاٹ ڈالو“ — اگر رسول اللہ ﷺ کی سنت کلام اللہ کی شارح و تبیین نہ ہوتی تو اس آیت کے مطابق ہر چوری کرنے والے کا ہاتھ کاٹنا واجب ہوتا خواہ اس نے چھوٹی چوری کی ہو یا بڑی کیونکہ اس آیت میں اللہ عزوجل نے ہر سارق و سارقہ کا حکم مطلق و عام رکھا ہے، لیکن تمام اہل علم حضرات کا اس بات پر اتفاق ہے کہ نبی ﷺ نے اپنی سنت میں اس امر کی وضاحت فرمادی تھی، جو بلاشبہ تخصیص کے حکم میں ہی داخل ہے، کہ چور کا ہاتھ اس وقت تک نہیں کاٹا جائے گا جب تک کہ وہ ایک مقررہ قیمت سے زیادہ کی چوری کا مرتکب نہ ہو۔

اگرچہ نصابِ سرقہ کی تعیین میں اختلاف ہے لیکن صحیح روایات کے بموجب نصابِ چوتھائی دینار یا چوتھائی دینار کی قیمت کے مساوی ہے۔<sup>(۵۲)</sup> چنانچہ حضرت عائشہ رضی اللہ عنہا اور عمر رضی اللہ عنہما نے فرمایا ہے کہ اگر سارق نے چوتھائی دینار کے مساوی شے چرائی ہو تو اس پر قطع ید ہے“<sup>(۵۳)</sup> ایک دوسری روایت میں ہے کہ نصابِ سرقہ پانچ درہم ہے۔ حضرت انس رضی اللہ عنہ روایت کرتے ہیں کہ ”رسول اللہ ﷺ اور حضرت ابوبکر و عمر رضی اللہ عنہما نے ڈھال کی چوری پر قطع ید کی سزا دی تھی۔ راوی بیان کرتا ہے کہ ”میں نے پوچھا کہ ڈھال کی قیمت کیا ہوتی تھی؟ حضرت انس رضی اللہ عنہ نے فرمایا کہ پانچ درہم“<sup>(۵۴)</sup>

حضرت انس رضی اللہ عنہ بیان کرتے ہیں کہ ”حضرت ابوبکر رضی اللہ عنہ نے ایسی ڈھال چرانے پر بھی ہاتھ کاٹنے کی سزا دی تھی جس کی قیمت تین درہم نہ تھی یا جسے میں تین درہم میں خریدنا پسند نہ کروں“<sup>(۵۵)</sup> (یہاں واضح رہے کہ اس دور میں ایک دینار کی قیمت ۱۲ درہم کے مساوی ہوتی تھی،<sup>(۵۶)</sup> پس ربع دینار تین درہم کے مساوی ماییت ہوئی)

حضرت ابن مسعود رضی اللہ عنہ اور حضرت عمر رضی اللہ عنہ کا قول ہے کہ ”ہاتھ پانچ درہم ماییت کا چور چوری کرنے پر قطع کیا جائے گا، اس سے کم پر نہیں“<sup>(۵۷)</sup> چونکہ عمیر رسالت کے بعد درہم کی قیمت گر گئی تھی لہذا ابن مسعود رضی اللہ عنہ وغیرہ دس درہم یا ایک دینار کے سرقہ پر ہاتھ کاٹنے کا حکم دیا کرتے تھے۔<sup>(۵۸)</sup> حضرت عمر رضی اللہ عنہ کے پاس بھی ایک چور لایا گیا جس نے کپڑا چرایا تھا۔ آپ نے حضرت عثمان رضی اللہ عنہ سے کہا کہ اس کی قیمت کا اندازہ لگاؤ۔ انہوں نے اس کی قیمت کا اندازہ آٹھ درہم لگایا تو آپ نے چور کا ہاتھ نہیں کاٹا<sup>(۵۹)</sup> ابن ابی شیبہ کی ایک روایت میں ہے کہ اولاً حضرت عمر رضی اللہ عنہ نے اس کا ہاتھ کاٹنے کا حکم دیا تھا۔ اس پر حضرت عثمان رضی اللہ عنہ نے کہا کہ ”اس کی چوری دس درہم کے

برابر نہیں ہے تو حضرت عمر رضی اللہ عنہ نے حکم دیا کہ اس کی قیمت لگائی جائے، چنانچہ اسکی قیمت آٹھ درہم لگائی گئی تو آپ نے اس کا ہاتھ نہیں کاٹا“  
 نصابِ سرتہ کی تعیین و تفصیلات کے لئے حاشیہ <sup>(۱۳)</sup> کے تحت بیان کی گئی کتب کی طرف مراجعت مفید ہوگی۔

۴۔ اس کی چوتھی مثال یہ حکم الہی ہے: ﴿وَأَمَّا تِلْكَ الْأُمَّةَ الَّتِي أَرَضَعَكُمْ وَيَأْتِيكُمْ مِنْ الرِّضَاعَةِ﴾ <sup>(۱۴)</sup> یعنی ”(تم پر حرام کی گئی ہیں) تمہاری وہ مائیں جنہوں نے تم کو دودھ پلایا ہے اور تمہاری رضاعی بہنیں“ — اس آیت میں اللہ عزوجل نے رضاعی ماں اور رضاعی بہن کے رشتوں کو حرام قرار دیا ہے لیکن رضاعت کی مقدار بیان نہیں کی ہے، لہذا اگر ظواہر کتاب اور اس کے عموم کو لیا جائے تو قلیل رضاعت بھی اسی طرح موجبِ حرمت قرار پائے گی جس طرح کہ کثیر رضاعت، مگر علماء میں — ایک جماعت اس طرف گئی ہے کہ جب رسول اللہ ﷺ سے ثابت ہے کہ ”لا تحرم المصّة ولا المصّتان“ <sup>(۱۴)</sup> ”ایک مرتبہ یا دو مرتبہ چوسنا حرام نہیں کرتا“۔ تو یہ حدیث اس بات پر دلالت کرتی ہے کہ نبی ﷺ نے تحریم بالرضاعت کی تخصیص ”مصّة“ یا ”مصّتان“ (ایک یا دو مرتبہ چوسنا) سے زیادہ دودھ پینے کے ساتھ فرمائی ہے۔

۵۔ اس کی پانچویں مثال یہ ارشاد باری تعالیٰ ہے: ﴿حُرِّمَتْ عَلَيْكُمْ الْمَيْتَةُ﴾ <sup>(۱۵)</sup> ظاہر ہے کہ یہ حکم تمام اجزائے میتہ کو شامل ہے لیکن اس آیت کی تخصیص رسول اللہ ﷺ کے اس قول مبارک سے ہوتی ہے: ”هلا استمتعتم بھابھا؟“ (تم نے اس کی کھال سے فائدہ کیوں نہیں اٹھایا؟) لوگوں نے کہا: انہا میتہ (یہ تو مردار ہے)، تو آپ نے فرمایا: انما حُرِّمَتْ اَکْلُھَا“ <sup>(۱۵)</sup> (اس کا کھانا حرام ہے)

حواشی

- ۱۔ فتح الباری لابن حجر ج ۸ ص ۲۰۷، ۲۹۶، اعلام الموقعین لابن قیم ج ۱ ص ۳۹ — ۲۔ فتح الباری ج ۸ ص ۱۹۱ — ۳۔ نفس مصدر ج ۱۲ ص ۲۰۰ — ۴۔ شرح المنار ص ۲۸۹، ۲۹۳، ارشاد النقول ص ۱۳۸، ۱۳۹، ۱۴۳، ۱۴۴ — ۵۔ فتح الباری ج ۵ ص ۲۸۱، ج ۲ ص ۱۶۲ — ۶۔ الاحکام للہدی ج ۲، ص ۲۲ — ۷۔ تفسیر الکبیر للرازی ج ۳، ص ۵۰۱ — ۸۔ تحقیق الکلام للبارکفوری ج ۲ ص ۵۹، بحوالہ تفسیر نیشاپوری — ۹۔ کمانی فیث الغمام للکنوی ص ۳۰۵ — ۱۰۔ فیث الغمام للکنوی ص ۱۱۲ — ۱۱۔ تحقیق الکلام للبارکفوری ج ۲ ص ۵۸-۵۹ — ۱۲۔ کمانی فتح الباری ج ۶ ص ۶۵، ۱۳۸، ج ۱۲ ص ۲۶۱، معالم السنن ج ۱ ص ۳۸۹ — ۱۳۔ کمانی فتح الباری ج ۱۲ ص ۱۸ — ۱۴۔ نفس مصدر ج ۲ ص ۱۷۵، ج ۵ ص ۱۹۱، ۱۹۲ — ۱۵۔ نفس مصدر ج ۲ ص ۵۶

- ۵۹ — ۱۶- نفس مصدر ج ۱، ص ۵۶، ۸۹ ج ۵ ص ۳۳۶ — ۱۷- نفس مصدر ج ۵ ص ۷  
 ۱۸ — نفس مصدر ج ۱ ص ۵۰ — ۱۹- نفس مصدر ج ۳ ص ۳۳۳ — ۲۰- نفس مصدر  
 ج ۹ ص ۱۸۷ — ۲۱- نفس مصدر ج ۹ ص ۲۱۱ — ۲۲- نفس مصدر ج ۶ ص ۶۵ — ۲۳-  
 نفس مصدر ج ۲ ص ۳۱۶ — ۲۴- نفس مصدر ج ۳ ص ۳۹۹ — ۲۵- کافی مقدمہ تحفہ  
 الاحوذی للبار کفوری ص ۲۳ — ۲۶- فیث الغمام لابو الحسنات عبد الحئی الکلکونی ص ۲۷۸، ۲۷۷  
 — ۲۷- حصول المامول من علم الاصول للنواب صدیق حسن خان ص ۵۹ — ۲۸- فتح  
 الباری لابن حجر ج ۱۳ ص ۲۳۸، ۲۳۹ (ملخصاً) وقواعد التحدیث للقاسمی ص ۱۵۰، ۱۴۹ — ۲۹- الاعراف  
 ۲۰۳ — ۳۰- تفسیر احمد للملا جیون — ۳۱- تحقیق الکلام للبار کفوری ج ۲ ص ۵۷، ۵۸  
 — السراج المنیر ج ۱ ص ۵۵۱ — ۳۲- خیر الکلام للحافظ کون لدی ص ۴۰۳، ۴۰۶ —  
 ۳۳- تحقیق الکلام للبار کفوری ج ۲ ص ۵۹ — ۳۴- کافی توضیح الکلام ج ۲ ص ۱۱۹ —  
 ۳۵- فتح الباری ج ۱۳ ص ۲۳۵ — ۳۶- تاریخ ابن خلکان ج ۱ ص ۴۳۹، الطبقات الکبریٰ للسیکی  
 ج ۱ ص ۲۵۳، مناقب الامام الشافعی للیستی، الانصاف مع الکشاف لشاہ ولی اللہ ص ۲۸، حجه اللہ البالغہ  
 لشاہ ولی اللہ ج ۱ ص ۱۳۶ — ۳۷- الرسالة للامام الشافعی ص ۶۳ — ۳۸- الاحکام لابن  
 حزم ص ۱۸۹ — ۳۹- سنن ابی داؤد مع عون المعبود ج ۳ ص ۱۳۵، الاحکام لابن حزم ص ۱۸۹  
 — ۴۰- النجم ۳، ۴ — ۴۱- الاحزاب ۲۱ — ۴۲- النساء ۸۲ — ۴۳- النساء ۲۳  
 — ۴۴- صحیح البخاری مع فتح الباری ج ۹ ص ۱۶۰، صحیح المسلم کتاب النکاح ص ۱۳۰۸، مؤطا ج ۲  
 ص ۵۳۲، سنن ابی داؤد مع عون المعبود ج ۲ ص ۱۸۳، جامع ترمذی مع تحفہ الاحوذی ج ۲ ص ۱۸۹-۱۹۰،  
 سنن الترمذی کتاب النکاح ج ۶ ص ۹۸-۹۹ — ۴۵- فتح الباری ج ۹ ص ۱۶۲ — ۴۶- رسالہ  
 ”تذیر“ لاہور عدد ۳ ص ۳۶ بحریہ ماہ نومبر ۱۹۹۱ء — ۴۷- النساء ۱۱ — ۴۸- جامع الترمذی  
 مع تحفہ الاحوذی ج ۳ ص ۱۸۳، سنن ابن ماجہ ص ۲۶۳۵، ۲۶۳۵ — ۴۹- صحیح البخاری مع فتح  
 الباری ج ۱۲ ص ۵۰، صحیح المسلم کتاب الفرائض ص ۱۱۳، سنن ابی داؤد مع عون المعبود ج ۳ ص ۸۳،  
 جامع ترمذی مع تحفہ الاحوذی ج ۳ ص ۱۸۲، الکفایہ فی علم الروایہ للخطیب ص ۱۳، مؤطا کتاب الفرائض  
 ج ۲ ص ۵۱۹ — ۵۰- صحیح البخاری مع فتح الباری ج ۱۲ ص ۶، صحیح المسلم کتاب الجہاد ص ۱۷۶، ۱۷۷  
 — ۵۱- المائدہ ۳۸ — ۵۲- صحیح البخاری مع الفتح ج ۱۲ ص ۹۶، سنن ابی داؤد مع عون ج ۳  
 ص ۸۳، جامع الترمذی مع التحفہ ج ۲ ص ۳۳۰ — ۵۳- مصنف عبد الرزاق ج ۱ ص ۲۲۳، ۲۳۵،  
 تفسیر القرطبی ج ۶ ص ۱۶۰، المغنی لابن قدامہ ج ۸ ص ۲۳۲ — ۵۴- سنن الکبریٰ للیستی ج ۸  
 ص ۲۶۰، المغنی لابن قدامہ ج ۸ ص ۲۳۲ — ۵۵- مصنف عبد الرزاق ج ۱ ص ۲۳۶، مصنف  
 ابن ابی شیبہ ج ۲ ص ۱۳۳، سنن الکبریٰ للیستی ج ۸، ص ۲۵۹، کنز العمال للسیستانی ج ۸،

ص ۵۶۵۳۔ تحفہ الاحوذی للبارکفوری ج ۲ ص ۳۳۱ — ۵۷۔ مصنف  
ابن ابی شیبہ ج ۲ ص ۱۲۳، تفسیر القرطبی ج ۶ ص ۱۶۱، المغنی لابن قدامہ ج ۸ ص ۲۳۲، کنز العمال للمتقی  
ج ۸ ص ۱۳۹ — ۵۸۔ مصنف ابن ابی شیبہ ج ۲ ص ۱۲۳، سنن الکبریٰ للبیہقی ج ۸ ص ۲۶۰، کتاب  
الخروج لابن یوسف ص ۲۰۱، تفسیر ابن کثیر ج ۲ ص ۵۶، اختلاف ابی حنیفہ و ابی یحییٰ ص ۱۵۵ — ۵۹۔  
مصنف عبد الرزاق ج ۱۰ ص ۲۳۳، سنن الکبریٰ للبیہقی ج ۸ ص ۲۶۰ — ۶۰۔ فتح الباری لابن حجر  
ج ۱۳ ص ۹۶، تحفہ الاحوذی للبارکفوری ج ۲ ص ۳۳۰، تفسیر ابن کثیر ج ۲ ص ۵۵، محالم السنن للحطابی  
ج ۳ ص ۳۰۳، بدایہ الحدیث و نہایہ المتصد لابن رشد ج ۲ ص ۳۷۳، شرح عمدہ الرعلیہ للکنوی ج ۴  
ص ۱۲۷-۱۲۹، التعلیقات السلفیہ للقبوجیانی علی سنن الترمذی ج ۲ ص ۲۵۳-۲۵۴ — ۶۱۔ النساء ۲۳  
— ۶۲۔ صحیح المسلم کتاب الرضاع ابواب نمبر ۷۷، ۲۰، ۲۳، سنن ابی داؤد مع عون المعبود ج ۲  
ص ۱۸۲، جامع الترمذی مع تحفہ الاحوذی ج ۲ ص ۱۹۸، سنن الترمذی کتاب النکاح باب نمبر ۵۱، سنن ابن  
ماجہ کتاب النکاح باب نمبر ۳۵ — ۶۳۔ المائتہ ۳ — ۶۳۔ فتح الباری لابن حجر ج ۹ ص ۶۵۸

تعلیمیاتہ افرا کو عام فہم انداز پر ضروری دینی احکام سکھانے کا انتظامیہ پروگرام

فرقہ واریت اور سیاسی تحقبات  
سے بالاتر قرآنی تعلیمات پر مبنی

# تعلیم دین کورس

بالکل مفت

مرد حضرات  
اور طلبہ کیلئے

ایک سال  
تک

مدینہ یونیورسٹی کے فاضل اور تجربہ کار اساتذہ تعلیم دیں گے

- ☆ قرآن کا مکمل ترجمہ و تفسیر
- ☆ آسان عربی گرامر + نبوی دعائیں
- ☆ حدیث نبوی اللؤلؤ والمرجان
- ☆ ایئر کنڈیشنڈ اور جدید سہولیات سے مزین
- ☆ کمپیوٹر ٹریننگ بالکل مفت
- ☆ روزانہ شام 8:15 تا 5:30 تک کلاسز

محدود نشستیں

بنیادی اہلیت میٹرک

کلاسیں 20 ستمبر سے شروع

5866476  
5866396

J-99 ماڈل ٹاؤن لاہور

اسلامک انسٹیٹیوٹ